

आप्त समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"K % 14 vdl % 25 y[kuA] 'kfuokj 07 vDrwJ 2023 l s13 vDrwJ 2023 rd i"B&8 eW; %, d : i ; k

डॉक्टरों की बातों का लोगों पर होता है असर, रक्तदान को लेकर आप फैलाएं जागरुकता : योगी

लखनऊ। आम लोगों में रक्तदान को लेकर अभी भी जागरुकता की कमी है। ऐसे में लोगों को जागरुक करने के लिए हर स्तर पर काम होना चाहिए। रक्तदान हर स्वस्थ व्यक्ति कर सकता है। किस उम्र में रक्तदान किया जाना चाहिए और किस उम्र तक रक्तदान किया जा सकता है। इस बात की सही जानकारी होना बहुत जरूरी है। यह बातें शुक्रवार को उत्तर प्रदेश के मुख्यमंत्री योगी आदित्यनाथ ने हजरतगंज स्थित एक होटल में आयोजित ज्त्तदेबवद- 2023 में कही। मुख्यमंत्री योगी आदित्यनाथ ने कहा कि यदि डॉक्टर रक्तदान को लेकर लोगों को जागरुक करेंगे, उसके फायदे बताएं। तो लोग उसे पर ज्यादा विश्वास करेंगे। इस अवसर पर उन्होंने किंग जॉर्ज मेडिकल यूनिवर्सिटी स्थित ट्रांसपयूजन मेडिसिन विभाग की

एचओडी डॉक्टर तूलिका चंद्रा और उनकी टीम को ज्त्तदेबवद- 2023 के आयोजन पर बधाई दी है। साथ ही यह भी कहा है कि इस तरह के कार्यक्रम से लोगों में



जागरुकता आती है। आगे भी इस तरह के जागरुकता कार्यक्रम होते रहने चाहिए। इस कार्यक्रम में मुख्यमंत्री योगी आदित्यनाथ ने अंग प्रत्यारोपण को लेकर भी लोगों को जागरुक करने को कहा है। उन्होंने कहा कि यदि लोग जागरुक होंगे, तो बहुत से लोगों की जान बचाई जा सकती है। इस अवसर पर उन्होंने महर्षि

दाधीचि का उदाहरण देते हुए कहा कि यह वही देश है जहां देवासुर संग्राम में महर्षि दाधीचि ने अपने अस्थियों का दान कर दिया था। कार्यक्रम में आए हुए लोगों को संबोधित करते हुए सीएम योगी आदित्यनाथ ने कहा कि इस शहर का नाम लखनऊ भगवान श्री राम के भाई लक्ष्मण के नाम पर पड़ा है और यहां से महज 2 घंटे की दूरी पर अयोध्या स्थित है। मुख्यमंत्री योगी आदित्यनाथ ने लोगों से अयोध्या जाने की बात कही और इसमें प्रशासन को मदद करने को भी कहा है। 87वें वार्षिक कांफ्रेंस ऑफ इंडियन सोसाइटी ऑफ ब्लड ट्रांसपयूजन और इम्यूनो हिमेटोलॉजी का शुभारंभ आज मुख्यमंत्री योगी आदित्यनाथ ने किया है। वह इस कार्यक्रम में बतौर मुख्य अतिथि पहुंचे थे। यह कांफ्रेंस 6 से 8 अक्टूबर तक चलेगा।

दिल्ली हाईकोर्ट पहुंचा न्यूजक्लिक, 'चाइना लिंक' वाली एफआईआर को रद्द करने की मांग

नई दिल्ली। न्यूजक्लिक के संस्थापक प्रबीर पुरकायस्थ और एचआर प्रमुख अमित चक्रवर्ती ने चीन समर्थक प्रचार के लिए कथित तौर पर धन प्राप्त करने के लिए दिल्ली पुलिस द्वारा दर्ज की गई एफआईआर को रद्द करने की मांग करते हुए दिल्ली उच्च न्यायालय का रुख किया है। वरिष्ठ वकील कपिल सिब्बल ने मुख्य न्यायाधीश सतीश चंद्र शर्मा की अगुवाई वाली पीठ के समक्ष उनकी याचिका का उल्लेख किया। पीठ में न्यायमूर्ति संजीव नरूला भी शामिल हैं। सिब्बल ने पीठ से याचिका को 6 अक्टूबर को सूचीबद्ध करने का आग्रह करते हुए कहा कि यह न्यूजक्लिक मामला है जहां गिरफ्तारी पूरी तरह से अवैध रूप से की गई है। क्या उसे आज सूचीबद्ध किया जा सकता है? हमें डायरी नंबर मिल गया है। हमने एक और याचिका भी दायर की है जिसमें एक डायरी नंबर है।

पुरकायस्थ और चक्रवर्ती को केंद्र सरकार के बारे में फर्जी खबरें फैलाने के लिए न्यूजक्लिक को चीन से कथित फंडिंग के मामले में गिरफ्तार किया गया था। दिल्ली पुलिस ने गुरुवार को पत्रकार उर्मिलेश और अभिसार शर्मा से इस सप्ताह दूसरी बार पूछताछ की थी। मंगलवार को कुल 86 पत्रकारों और न्यूजक्लिक के योगदानकर्ताओं से पूछताछ की गई और उनके मोबाइल फोन और अन्य इलेक्ट्रॉनिक गैजेट जब्त कर लिए गए। इससे पहले मंगलवार को एफआईआर में नामित और डेटा के विश्लेषण में सामने आए संदिग्धों पर दिल्ली में 11 और अन्य राज्यों में सात स्थानों पर छापे मारे गए थे। कुल 86 पत्रकारों और न्यूजक्लिक के योगदानकर्ताओं से पूछताछ की गई और उनके मोबाइल फोन और अन्य इलेक्ट्रॉनिक गैजेट जब्त कर लिए गए।



यूपी में नहीं थम रहा डेंगू का प्रकोप कई जिले अतिसंवेदनशील घोषित

लखनऊ। विगत एक माह से उत्तरप्रदेश में कई जिले बुखार के संकट से जूझ रहे हैं। बुखार इतना वायरल है कि सरकारी अस्पतालों की ओपीडी ही नहीं, इमरजेंसी तक मरीजों से पटी पड़ी है। अधिकांश मरीजों में डेंगू की पुष्टि हो रही है। गंभीर हालत में अस्पताल पहुंचने वाले डेंगू पीड़ितों को इमरजेंसी में भर्ती होने के लिए बेड नहीं मिल रहे हैं। हालांकि शासन एवं स्वास्थ्य विभाग के अधिकारी विशेष संचारी रोग नियंत्रण अभियान के तहत पूरे जतन से इन परिस्थितियों को नियंत्रण करने में नाकाफी प्रयास करने में जुटे हैं। इस साल डेंगी वायरस का प्रकोप ज्यादा है, गत वर्ष की अपेक्षा तीन गुना ज्यादा मरीज मिल रहे हैं। इस साल करीब डेंगू मरीजों की संख्या नौ हजार पार हो चुकी है, जबकि पिछले साल चार अक्टूबर तक करीब 2500 मरीज मिले थे। मरीजों की संख्या के आधार पर स्वास्थ्य विभाग ने

प्रदेश के 91 जिलों को संवेदनशील घोषित किया है। स्वास्थ्य महानिदेशक डॉ. दीपा त्यागी का कहना है कि लखनऊ, मुरादाबाद, अलीगढ़ और गौतमबुद्ध नगर में सबसे ज्यादा मरीज मिल रहे हैं।



राजधानी में मैं स्वयं अस्पतालों का निरीक्षण कर रही हूँ, अन्य जिलों संयुक्त निदेशक स्तर के अधिकारियों को नोडल बनाकर भेजा गया है। ये अधिकारी जिलों में अस्पतालों में बुखार के मरीजों की जांच की सुविधा, पैथोलॉजी में जांच उपकरण व रीजेन्ट की उपलब्धता सुनिश्चित कर रहे हैं। इसके अलावा अस्पतालों में बिस्तर व दवाओं की उपलब्धता को खास ध्यान दिया जा रहा है।

इसके अलावा डेंगू मरीज के इलाज में विभागीय प्रबन्धन का जायजा लिया जा रहा है। क्योंकि डेंगू मरीजों में कई विभागों का समन्वय की आवश्यकता आन पड़ती है। साथ ही जिलों में मरीजों का डाटा, यूडीएसपी में अपडेट कराने पर जोर दिया जा रहा है। जिलों में निरीक्षण को गए अधिकारी 13 अक्टूबर को समीक्षा रिपोर्ट सौंपेंगे, जरूरत पड़ी तो संसाधन बढ़ाए जाएंगे। फिलवक्त इलाज संबंधी व्यवस्थाएं दुरुस्त हैं, इमरजेंसी से लेकर ओपीडी तक बुखार के मरीजों के लिए विशेष हेल्प डेस्क बनाने के निर्देश दिए गए हैं। गौतमबुद्ध नगर, मुरादाबाद, रामपुर, लखनऊ, अलीगढ़, बंदायू, बरेली, अंबेडकरनगर, फिरोजाबाद, गाजियाबाद और कानपुर में डेंगू मरीज खासी संख्या में मिल रहे हैं। इसके अलावा अन्य किसी जिले में डेंगू मरीजों की संख्या 90 से कम है।

'INDIA गठबंधन से डर गई है भाजपा, 'सत्ता रहा हार का डर', पीएल पुनिया का पलटवार

लखनऊ। भाजपा द्वारा सांसद राहुल गांधी को नए युग का रावण बताए जाने पर कांग्रेस भड़क गई है। इसी कड़ी में कांग्रेस नेता पीएल पुनिया ने भाजपा पर निशाना साधते हुए कहा कि लोकसभा चुनाव नजदीक आने के साथ बीजेपी का सुर बदला दिखाई देगा। बता दें कि सोशल मीडिया प्लेटफॉर्म एक्स पर बीजेपी की तरफ से जारी पोस्टर में राहुल गांधी को रावण की तरह दिखाया गया है। सोशल मीडिया साइट एक्स पर फिल्मी स्टाइल में एक पोस्टर शेयर कर लिखा गया, श्रावण-कांग्रेस पार्टी का प्रोडक्शन, निर्देशक जॉर्ज सोरस.३ अमेरिकी अरबपति जर्ज सोरस पर बीजेपी भारत के

खिलाफ एजेंडा चलाने का आरोप लगाती है। इसके जवाब में कांग्रेस नेता पीएल पुनिया ने कहा कि बीजेपी को डर है कि इंडिया गठबंधन सत्ता से उखाड़ फेंकेगा। इसलिए राहुल गांधी के खिलाफ दुर्भाग्यपूर्ण बयानबाजी की जा रही है। उन्होंने कहा कि राहुल गांधी की छवि को खराब करने की कोशिश की जा रही है। पीएल पुनिया ने कहा कि उपलब्धि के नाम पर बीजेपी ने जनता को ठगने का काम किया। जनता बीजेपी की चाल को समझ गई है। लिहाजा 2024 के चुनाव में विदाई की आशंका से बीजेपी बौखला गई है। इसलिए राहुल गांधी को बौखलाहट और हताशा में निशाना बनाया जा रहा है।

उत्तर प्रदेश फार्मसी काउंसिल के अध्यक्ष हटाये गये

लखनऊ। उत्तर प्रदेश फार्मसी काउंसिल के अध्यक्ष पद से संदीप बडोला को हटा दिया गया है। जिसके बाद काउंसिल की बागडोर महानिदेशक के हाथों में चली गई है। बताया जा रहा है कि उत्तर प्रदेश फार्मसी काउंसिल के अध्यक्ष पद से संदीप बडोला को पारदर्शी प्रक्रिया के तहत कार्य न करने पर हटाया गया है। उत्तर प्रदेश फार्मसी काउंसिल के अध्यक्ष को हटाये जाने के बाद 3 अक्टूबर को उत्तर प्रदेश फार्मसी काउंसिल का पदभार महानिदेशक चिकित्सा सवास्थ्य डी. दीपा त्यागी ने ग्रहण कर लिया है।

सम्पादकीय

भारत के कड़े तेवरों के बाद टूडो ने बेहतर रिश्तों का भरोसा दिलाया

भारत के कड़े तेवरों के बाद कनाडा के प्रधानमंत्री जस्टिन टूडो ने दोनों देशों के बीच रिश्ते बेहतर बनाने की बात कही है। दरअसल भारत ने कनाडा के ४१ राजनयिकों को देश छोड़ने का आदेश दिया है। गौरतलब है कि प्रतिबंधित खालिस्तान टाइगर फोर्स के प्रमुख हरदीप सिंह निज्जर की जून में ब्रिटिश कोलंबिया में हत्या कर दी गई थी। कनाडा के प्रधानमंत्री ने खालिस्तानी अलगाववादी की हत्या में भारत की संलिप्तता के गंभीर आरोप लगाए थे। इसके बाद दोनों देशों के संबंधों में खटास आ गई। देखा जाए तो कई मामलों में कनाडा दुनिया की सबसे बड़ी समस्या यानी आतंकवाद का समर्थन करने और उसे बढ़ावा देने की हर संभव कोशिश कर रहा है। इस मामले में वह पाकिस्तान की राह पर चल रहा है। जिस प्रकार से पाकिस्तान के नेता पूरी दुनिया के सामने दोमुंही बात करते हैं और भरोसा देते हैं कि वे आतंकवाद पर लगाम लगाएंगे, ठीक उसी प्रकार से आज कनाडा में टूडो प्रशासन भी कर रहा है। इस सबके पीछे प्रधानमंत्री टूडो की घरेलू राजनीतिक मजबूरियां हैं। इन्हीं मजबूरियों ने उन्हें कनाडा में रहने वाले खालिस्तान आंदोलन के समर्थकों के साथ खड़े होने और उन्हें प्रश्रय देने के लिए विवश किया है। कनाडा में खालिस्तान समर्थक फिलहाल न केवल अधिक मुखर और सक्रिय हो गए हैं, बल्कि उनकी भारत विरोधी खतरनाक गतिविधियां भी बढ़ गई हैं। जी २० सम्मेलन के दौरान दिल्ली में रहते हुए टूडो ने दावा किया था कि हम हिंसा को रोकने और नफरत व अशांति फैलाने वालों पर लगाम लगाने के लिए हमेशा तत्पर हैं लेकिन, सच्चाई इसके उलट है। अभी तक कनाडा प्रशासन की ओर से खालिस्तानियों के विरुद्ध कोई कार्रवाई नहीं की गई है। लगता है कनाडा में रहकर भारत के विरुद्ध षडयंत्र रचने वाले आतंकवादियों का समर्थन करना कहीं न कहीं उसकी राष्ट्रीय नीति बन गई है। यह सब ऐसी हरकतें हैं, जिन्हें खालिस्तान समर्थक चरमपंथी कनाडा की धरती पर रहकर बेखौफ तरीके से अंजाम दे रहे हैं। जाहिर है कि भारत किसी भी सूरत में इन सबकी अनदेखी नहीं कर सकता है। कनाडा ने अमेरिका समेत अपने मित्र और साझीदार देशों के साथ मिलकर भारत के खिलाफ दबाव की रणनीति अपनानी चाही, मगर असफल रहा। भारत ने अपना पक्ष वैश्विक समुदाय के समक्ष मजबूती से रखा जिसके सकारात्मक परिणाम आए। अच्छी बात है कि अब कनाडा के प्रधानमंत्री टूडो का भारत के प्रति रुख नरम पड़ रहा है। टूडो अपने बयानों की वजह से भारत के साथ संबंधों में आए तनाव को संभालने की कोशिश कर रहे हैं।

लखनऊ विश्वविद्यालय के पास डिवाइडर पर सो रही विक्षिप्त महिला से रेप का प्रयास

लखनऊ। राजधानी लखनऊ में डिवाइडर पर सो रही एक मानसिक विक्षिप्त महिला से रेप का प्रयास का मामला सामने आया है। लखनऊ विश्वविद्यालय के पास बीती रात एक नशेबाज डिवाइडर पर सो रही मानसिक महिला से रेप का प्रयास करने लगा। वहीं पास में लेटे एक भिखारी ने महिला

रात करीब १० बजे हसनगंज थानाक्षेत्र में झूलेलाल वाटिका के पास डिवाइडर पर एक मानसिक विक्षिप्त महिला सो रही थी। इसी बीच नशे में एक युवक महिला के साथ रेप का प्रयास करने लगा। तभी पास में ही सोए एक भिखारी ने आहट पाकर शोर मचाना शुरू कर दिया। इसके बाद मौके पर



मौके पर भीड़ इकट्ठा हो गई और लोगों ने आरोपी को पकड़कर खूब पिटाई की। वहीं इस मामले पर डीसीपी सेंट्रल अपर्ना रजत कौशिक ने बताया कि डिवाइडर पर सो रही महिला के साथ अश्लील के साथ युवक को अश्लील हरकतें करता देख शोर मचा दिया। इसके बाद भिखारी का शोर सुनकर मौके पर भीड़ जमा हो गई। भीड़ ने आरोपी को पकड़ कर खूब पिटाई की और पुलिस के हवाले कर दिया। मौके पर पहुंची पुलिस ने पीड़ित महिला को भी मेडिकल के लिए भेज दिया। बता दें कि गुरुवार

हरकतें करने वाला युवक भी उन्हीं के साथ रहता है और उसी इलाके में भीखा मांगकर जीवनयापन करता है। रात में १० बजे मिली सूचना के आधार पर मौके पर हसनगंज की पुलिस ने युवक को हिरासत में ले लिया और पीड़ित महिला को मेडिकल के लिए भेज दिया गया है।

योगी सरकार वन्य जीवों से जानमाल की हानि की दशा में मुआवजे की राशि को बढ़ा सकती है

लखनऊ। उत्तर प्रदेश की योगी सरकार वन्य जीवों से जानमाल की हानि की दशा में मुआवजे की राशि को बढ़ा सकती है वहीं प्रदेश में ईको पर्यटन की असीम संभावनाओं के मद्देनजर पर्यटन शुल्क में भी काफी कमी की जा सकती है। मुख्यमंत्री योगी आदित्यनाथ शुक्रवार को पीलीभीत में ऐसे ही बड़े ऐलान कर सकते हैं। आधिकारिक सूत्रों ने बुधवार को बताया कि पीलीभीत दौरे पर योगी प्रदेश के हित में कई बड़ी योजनाओं का शुभारंभ कर सकते हैं। इनमें सबसे महत्वपूर्ण वन्य जीवों से जानमाल की हानि की दशा में अनुग्रह राशि को बढ़ाए जाने से संबंधित है। इसके साथ ही २०१४ से दी जा रही आर्थिक अनुग्रह सहायता की दर में बदलाव भी संभव है। वहीं ईको पर्यटन को

प्रोत्साहित करने के निमित्त पर्यटन शुल्क में भी काफी कमी की जा सकती है। वन्य जीव सप्ताह के तहत शुक्रवार को मुख्यमंत्री का पीलीभीत टाइगर रिजर्व में



कार्यक्रम प्रस्तावित है। सीएम यहां कई बड़ी सौगात भी दे सकते हैं। यहां उच्चैत ५१ वन विश्राम भवनों का जीर्णोद्धार किया गया है। इसके अतिरिक्त सारस गणना रिपोर्ट २०२३ पुस्तक रिलीज होगी, जिससे इसके बारे में आमजन भी जानकारी हासिल कर सकें। सूत्रों के अनुसार

पीलीभीत में एक तरफ जहां बाघ मित्र ऐप लांच होगा, वहीं बाघ मित्रों का सम्मान भी किया जाएगा। बाघ मित्र ऐप जहां बाघ से सुरक्षा दिलाने में कारगर होगा। इस ऐप के जरिए आमजन सरकारी विभागों को मदद करने और आसपास के लोगों को जागरूक करने में मददगार होंगे। आबादी वाले क्षेत्र में बाघ व ग्रामीणों की सुरक्षा में यह ऐप काफी कारगर होगा। शहद किट का वितरण होने के साथ ही पीलीभीत टाइगर रिजर्व के उत्कृष्ट कार्य करने वाले बाघ मित्रों को सीएम सम्मानित भी करेंगे। साथ ही वन्य जीव सुरक्षा व संरक्षण के क्षेत्र में उत्कृष्ट कार्य करने वाले अफसर व कर्मचारी भी सम्मानित होंगे। वन्य जीव संरक्षण व सतत ईको पर्यटन विकास कार्यशाला का शुभारंभ भी होगा।

यूनिसेफ के एग्जीक्यूटिव डायरेक्टर ने की सीएम योगी से मुलाकात



लखनऊ। संयुक्त राष्ट्र बाल कोष (यूनिसेफ) की एग्जिक्यूटिव डायरेक्टर कैथरीन रसल ने बुधवार को उत्तर प्रदेश के मुख्यमंत्री योगी आदित्यनाथ से मुलाकात की। यूनिसेफ की पांच सदस्यीय दल के साथ रसल ने मुख्यमंत्री के साथ प्रदेश में बाल अधिकारों को प्रोत्साहित एवं संरक्षित करने से जुड़े विषयों पर चर्चा की। इस दौरान यूनिसेफ ग्लोबल की चीफ ऑफ स्टाफ और निदेशक किर्सी मैडी, भारत में यूनिसेफ की प्रतिनिधि सिंधिया मैककैफ्रे, यूनिसेफ यूपी के प्रमुख जकारी एडम और यूनिसेफ यूपी के प्रोग्राम मैनेजर अमित मल्होत्रा भी मौजूद रहे। इस अवसर पर प्रदेश सरकार की ओर से सचिव बाल विकास पुष्पाहार भी मौजूद रहे। गौरतलब है कि यूनिसेफ दुनिया के १६० से अधिक देशों में कठिन स्थानों में रह रहे जरूरतमंद बच्चों और युवाओं के लिए कार्य करती है। यूनिसेफ बाल अधिकारों को प्रोत्साहित करने और उनके संरक्षण के लिए विभिन्न सरकारों के साथ मिलकर कार्य करती है।

लखनऊ। संयुक्त राष्ट्र बाल कोष (यूनिसेफ) की एग्जिक्यूटिव डायरेक्टर कैथरीन रसल ने बुधवार को उत्तर प्रदेश के मुख्यमंत्री योगी आदित्यनाथ से मुलाकात की। यूनिसेफ की पांच सदस्यीय दल के साथ रसल ने मुख्यमंत्री के साथ प्रदेश में बाल अधिकारों को प्रोत्साहित एवं संरक्षित करने से जुड़े विषयों पर चर्चा की। इस दौरान यूनिसेफ ग्लोबल की चीफ ऑफ स्टाफ और निदेशक किर्सी मैडी, भारत में यूनिसेफ की प्रतिनिधि सिंधिया मैककैफ्रे, यूनिसेफ यूपी के प्रमुख जकारी एडम और यूनिसेफ यूपी के प्रोग्राम मैनेजर अमित मल्होत्रा भी मौजूद रहे। इस अवसर पर प्रदेश सरकार की ओर से सचिव बाल विकास पुष्पाहार भी मौजूद रहे। गौरतलब है कि यूनिसेफ दुनिया के १६० से अधिक देशों में कठिन स्थानों में रह रहे जरूरतमंद बच्चों और युवाओं के लिए कार्य करती है। यूनिसेफ बाल अधिकारों को प्रोत्साहित करने और उनके संरक्षण के लिए विभिन्न सरकारों के साथ मिलकर कार्य करती है।

उप्र कौशल विकास मिशन के तहत नकली अंगुलियों के निशान से कौशल प्रशिक्षण

लखनऊ। उप्र कौशल विकास मिशन के तहत युवाओं को दिए जा रहे प्रशिक्षण में फिर फर्जी उपस्थिति का खेल शुरू हो गया है। लखनऊ, गोरखपुर, बरेली, मुरादाबाद, कानपुर समेत ५६ जिलों में फर्जी एवं कूटरचित उपस्थिति दर्ज कराने की बात सामने आई है। यह शिकायत बायोमेट्रिक से उपस्थिति दर्ज कराने को नामित की गई एक एजेंसी ने मिशन निदेशक से की है और संबंधित जिलों में संचालित १४१ केंद्रों में गड़बड़ी की आशंका जताई है। जहां, प्रशिक्षण प्रदाताओं, एजेंसी व अ परेटरों द्वारा बायोमेट्रिक मशीन में नकली अंगुलियों के निशान बनाकर उपस्थिति दर्ज कराने का बराबर प्रयास किया जा रहा है। इस मामले को मिशन निदेशक रमेश रंजन ने गंभीरता से लेकर

संबंधित जिलाधिकारी को केंद्र व उपस्थिति की जांच कराने को पत्र लिखा है। गड़बड़ी की आशंका पर चिह्नित किए गए केंद्रों की सूची एजेंसी ने मिशन निदेशक को दी है। जो संबंधित जिलाधिकारी को भेजी गई है। इसकी जांच भारतीय विशिष्ट पहचान प्राधिकरण (यूआईडीएआई) की तकनीकी टीम उपस्थिति के लिए नामित एजेंसी के साथ करेगी और फर्जीवाड़े में लिप्त पाए जाने दोषियों पर जिलाधिकारी के माध्यम से प्रशिक्षण प्रदाता व केंद्रों के खिलाफ कार्रवाई की जाएगी। लखनऊ, बरेली, गोरखपुर, मुरादाबाद, रामपुर, रायबरेली, उन्नाव, सहारनपुर, शाहजहांपुर, अयोध्या, चित्रकूट, औरैया, जालौन, बाराबंकी, कानपुर देहात, कानपुर

नगर, इटावा, फतेहपुर, लखीमपुर, महोबा, कासगंज, बहराइच, बलरामपुर, बस्ती, भदोही, बिजनौर, बुलंदशहर, आगरा, देवरिया, अलीगढ़, एटा, फिरोजाबाद, गौतमबुद्ध नगर, हापुड़, हाथरस, जौनपुर, कौशांबी, गाजियाबाद, अंबेडकरनगर, अमेठी, अमरोहा, आजमगढ़, बागपत, बलिया, ललितपुर, महाराजगंज, मथुरा, मऊ, मेरठ, मिर्जापुर, मुजफ्फरनगर, प्रयागराज, संतकबीर नगर, शामली, सिद्धार्थ नगर, सोनभद्र। इस मामले की विभागीय जांच चल रही है। जिलों को भी जांच के लिए लिखा गया है। किसी तरह की गड़बड़ी मिली तो दोषियों पर कार्रवाई की जाएगी... रमेश रंजन, मिशन निदेशक, उप्र कौशल विकास मिशन।

सपा नेता के करीबियों पर आयकर विभाग की छापेमारी

लखनऊ। समाजवादी पार्टी के नेताओं की मुश्किलें कम होने का नाम नहीं ले रही हैं। महाराष्ट्र के सपा नेता अबू आजमी के वाराणसी में रह रहे करीबियों पर इनकम टैक्स डिपार्टमेंट की टीम ने शिकंजा कसा है। बताया जा रहा है कि आयकर विभाग की टीम ने छापेमारी के दौरान आयकर में गड़बड़ी का मामला पकड़ा है। आयकर विभाग की लखनऊ टीम ने वाराणसी स्थित विनायक ग्रुप के कई अफिसों पर छापे मारे हैं। इस दौरान कार्यालय में टीम ने ढेरों दस्तावेज खंगाले हैं। इस दौरान भारी तादात में पुलिस बल भी तैनात रहा है।

राजघाट नैमिषारण्य में आरती के लिए 99 वेदी व मण्डप हाल भी बनेगा

लखनऊ। नैमिषारण्य-मिश्रित में चक्रतीर्थ के प्रवेश द्वार क रिडोर के रूप में विकसित होंगे। राजघाट नैमिषारण्य में आरती के लिए 99 वेदी के साथ मण्डप हाल बनाया जाएगा। यह निर्देश मंडलायुक्त डॉ. रोशन जैकब ने नैमिषारण्य धाम सीतापुर में कराए जा रहे कार्यों की समीक्षा बैठक में दिए हैं। शुक्रवार को मंडलायुक्त ने आयुक्त

सभागार में नैमिषारण्य धाम सीतापुर में पर्यटन विभाग द्वारा कराए जा रहे कार्यों की समीक्षा की। जिसमें जिलाधिकारी सीतापुर अनुज सिंह व संबंधित अधिकारियों से प्रगति जानी। निर्देश दिए कि नैमिषारण्य धाम में चल रहे सुंदरीकरण के कार्य युद्धस्तर पर कराएं। मुख्यमंत्री की मंशानुरूप कार्य समयावधि में पूर्ण करें।

नैमिषारण्य-मिश्रित में चक्रतीर्थ के प्रमुख प्रवेश द्वार एव अन्य प्रवेश द्वार को क रिडोर के रूप में विकसित किया जाएगा। साथ ही राजघाट नैमिषारण्य में आरती के लिए 99 वेदी व मण्डप हाल का निर्माण किया जाए। अफसरों ने बताया कि इसके अलावा 902 साइनेजेज की स्थापना, मिश्रित स्थित सीताकुंड का जीर्णोद्धार व

हेलीपोर्ट का निर्माण चल रहा है। इसमें हेलीपोर्ट सिविल कार्य इस माह के अंत तक पूर्ण करा लिया जाएगा। समीक्षा में नैमिषारण्य के सर्वांगीण विकास के लिए वित्तीय वर्ष 2023-24 की कार्ययोजना में प्रस्तावित कार्यों का प्रस्तुतीकरण दिया गया और गहनता से बिंदुवार विचार-विमर्श किया गया। मंडलायुक्त ने कहा कि भूमि

पुनर्ग्रहण का कार्य प्राथमिकता से कराए। लखनऊ से नैमिषारण्य तक



चलने वाले रूटों पर इलेक्ट्रिसिटी बसों के संचालन के लिए चार्जिंग स्टेशन बढ़ाएं। बैठक में अपर आयुक्त प्रशासन रणविजय यादव समेत संबंधित अधिकारी रहे।

युवक का अपहरण, मार-पीट कर चौराहे पर फेंका

लखनऊ। राजधानी के दुबग्गा इलाके में गुरुवार रात कार सवार बदमाशों ने एक युवक का अपहरण कर लिए और उससे मारपीट कर कूड़ा चौराहे पर फेंककर फरार हो गए। युवक का आरोप कई कि बदमाश दो कारों से आये थे और उनमें आपस में भी झगड़ा हुआ। इस दौरान फायरिंग भी



की गई। इस मामले की पुलिस जांच कर रही है। पेशे से आर्किटेक्ट आदर्श सिंह हरदोई रोड पर आम्रपाली योजना में रहते हैं। आदर्श के मुताबिक गुरुवार रात तकरीबन साढ़े दस बजे वो मैकेनिक राजा और दोस्त टिकू व अभिषेक वर्मा के साथ कार लेकर ज गर्स पार्क चौराहे के पास रुके थे। इसे बीच इसी दौरान दो कारों से आए कुछ बदमाशों ने आदर्श को खींच लिया और मारपीट करते हुए अपनी कार में बिठाकर चले गए। तकरीबन 90 किलोमीटर दूर स्थित किसान पथ के पास सुनसान इलाके बदमाशों ने कार रोकी। इसके बाद वो आदर्श को मारने लगे। इस बीच उन बदमाशों में आपस में कोई विवाद हो गया। जिसमें दोनों तरफ से फायरिंग शुरू हो गई। आदर्श के मुताबिक उसे दोबारा कार में बैठाकर बदमाशों ने कूड़ा चौराहे पर फेंक दिया और फरार हो गए। आदर्श के अगवा होने की सूचना मैकेनिक राजा ने भाई आकाश को दी। आकाश से सूचना मिलते ही दुबग्गा पुलिस घटना स्थल पर पहुंची और तलाश में जुट गई। अगवा हुए आदर्श ने पुलिस के सामने पूरी घटना बताई। पुलिस अब मामले की छानबीन कर रही है।



● स्वच्छता, भक्ति के बाद दूसरी सबसे महत्वपूर्ण चीज़ है ●

— महात्मा गांधी



(2 अक्टूबर, 1869 - 30 जनवरी, 1948)

गांधी जयंती

2 अक्टूबर पर



राष्ट्रपिता महात्मा गांधी को कोटि-कोटि नमन

—योगी आदित्यनाथ, मुख्यमंत्री, उत्तर प्रदेश

पार्टी की फिर सरकार बनाती है तब वह छत्तीसगढ़ में बिहार की तरह जाति आधारित जनगणना कराएगी: प्रियंका गांधी

नई दिल्ली। कांग्रेस की नेता प्रियंका गांधी वाड़ा ने छत्तीसगढ़ की जनता से वादा किया है कि यदि उनकी पार्टी फिर सरकार बनती है तब छत्तीसगढ़ में बिहार की तरह जाति आधारित जनगणना कराएगी। कांकेर जिले के गोविंदपुर में शुक्रवार को नगरीय निकाय एवं पंचायती राज महासम्मेलन को संबोधित करते हुए प्रियंका गांधी ने जनता से सरकार बनने पर गरीबों के लिए 90 लाख मकान बनाने का भी वादा किया। उन्होंने यह भी कहा कि केंद्र में भाजपा के नेतृत्व वाली सरकार अमीर लोगों के लिए है और उसे गरीबों एवं मध्यम वर्ग की कोई चिंता नहीं है। कार्यक्रम में मुख्यमंत्री भूपेश बघेल, उप मुख्यमंत्री टीएस सिंहदेव और राज्य के अन्य मंत्री, पार्टी के विधायक और सांसद मौजूद थे। प्रियंका गांधी ने कहा, अगर कांग्रेस पार्टी फिर छत्तीसगढ़ में सत्ता में आती है, तो बिहार में किए गए जातिगत सर्वेक्षण की तर्ज पर इस राज्य में भी जातिगत जनगणना कराई जाएगी मैंने इस संबंध में मुख्यमंत्री बघेल जी से बात की है। उन्होंने बिहार की जातिगत सर्वेक्षण रिपोर्ट का जिक्र करते हुए कहा, बिहार में आपने देखा है कि ८४ फीसदी आबादी अन्य पिछड़ा वर्ग, अनुसूचित जनजाति और अनुसूचित जाति की है। क्या बड़े पर्दों पर ओबीसी, एससी और एसटी समुदाय के लोगों की संख्या ८४

फीसदी है? क्या उनके पास अधिकार हैं? जातीय जनगणना क्यों नहीं हो सकती? यह किया जाना चाहिए। सत्ताधारी दल कांग्रेस की इस घोषणा को चुनाव से पहले अन्य पिछड़ा वर्ग (ओबीसी) को लुभाने के लिए एक बड़े कदम के रूप में देखा जा रहा है। छत्तीसगढ़ में ओबीसी की आबादी का लगभग ४५ प्रतिशत है। प्रधानमंत्री नरेन्द्र मोदी पर निशाना साधते हुए प्रियंका गांधी ने कहा कि उनके द्वारा दी गई गारंटी सिर्फ खोखले वादे हैं। उन्होंने कहा, हर नागरिक के बैंक खाते में 9५ लाख रुपये जमा करने और करोड़ों बेरोजगारों को नौकरी देने की मोदी की गारंटी का क्या हुआ? जब भी कोई सवाल पूछा जाता है मोदी जी एक नई गारंटी देते हैं। उनकी गारंटी खोखली गारंटी है। उन्होंने प्रधानमंत्री पर देश की संपत्ति अपने अरबपति दोस्तों को सौंपने का आरोप लगाया और कहा कि केंद्र में भाजपा के नेतृत्व वाली सरकार ने देश में किसानों को कमजोर कर दिया है। उन्होंने कहा, देखिए, प्रधानमंत्री ने देश की संपत्ति अपने अरबपति दोस्तों को सौंप दी है और उनके कर्ज माफ कर दिए हैं। छत्तीसगढ़ में कांग्रेस सरकार ने किसानों का कर्ज माफ किया है। गांधी ने कहा, प्रधानमंत्री ने आठ हजार करोड़ रुपये की लागत से दो विमान खरीदे, नए संसद भवन के लिए २० हजार करोड़ रुपये

और यशोभूमि हॉल के लिए २७ हजार करोड़ रुपये खर्च किए। लेकिन जब आप पुरानी पेंशन योजना के बारे में बात करते हैं, तो वह (पीएम) जवाब देते हैं कि पैसा नहीं है। उनके पास उद्योगपति मित्रों के लिए पैसा है लेकिन आपके लिए नहीं है। उन्होंने कहा, देश में किसान प्रतिदिन मात्र २७ रुपये कमा रहे हैं, जबकि अडानी और अन्य उद्योगपति प्रतिदिन १,६०० करोड़ रुपये कमा रहे हैं।



आपकी संपत्ति उन्हें (उद्योगपतियों को) दी जा रही है लेकिन जब आपकी बारी आती है तो कहा जाता है कि पैसा नहीं है। गांधी ने कहा, क्या आपके राज्य में ऐसा मुख्यमंत्री (प्रधानमंत्री मोदी जैसा) चाहते हैं, जो आपकी संपत्ति ले ले और आपको कुछ न दे। भाजपा सरकार अमीरों के लिए है और उसे गरीबों या मध्यम वर्ग की कोई चिंता नहीं है। जब आप पुरानी पेंशन योजना और जाति जनगणना की बात करते हैं तो वे कुछ नहीं कहते और लोगों को गुमराह करने की कोशिश करते हैं। वे धर्म और उन चीजों के बारे में बात करते हैं जो जनभावनाओं से जुड़ी हैं। वे

लोगों को सशक्त बनाने की बात क्यों नहीं करते? वे जातिगत जनगणना क्यों नहीं कराना चाहते। उन्होंने कहा, वे (भाजपा) बस यही चाहते हैं कि देश की संपत्ति उनके उद्योगपति मित्रों को सौंप दी जाए और फिर उन्हें (धन) उनके माध्यम से पार्टी में भेज दिया जाए। और फिर वे चुनावों में (पैसा) खर्च करते रहें। उनका एकमात्र उद्देश्य है सत्ता में बने रहना, लोगों का कल्याण करना नहीं। प्रियंका गांधी ने अपनी दादी इंदिरा गांधी और परिवार के अन्य सदस्यों के बस्तर दौरे का जिक्र करते हुए कहा, इंदिरा जी, पंडित जवाहर लाल नेहरू जी, मेरे पिता और मां बस्तर के लगातार संपर्क में रहे और स्थानीय लोगों की समस्याओं को समझने की कोशिश की। न केवल मेरे परिवार के सदस्यों ने बल्कि कांग्रेस पार्टी के नेताओं ने भी कई बार बस्तर का दौरा किया। इसलिए, बस्तर के लोगों और मेरे परिवार के सदस्यों सहित कांग्रेस नेताओं के बीच एक रिश्ता स्थापित हुआ। उन्होंने कहा कि मौजूदा कांग्रेस सरकार इस परंपरा और विरासत को आगे बढ़ा रही है। कांग्रेस नेता ने छत्तीसगढ़ में पिछली रमन सिंह सरकार (२००३-२०१८) पर निशाना साधा और दावा किया कि भाजपा शासन के दौरान राज्य में हिंसा का शासन था और लोगों को यहां आना था। निर्दोष लोगों को सलाखों के पीछे डाल दिया गया। गांधी ने कहा, पांच साल पहले सत्ता में आने के बाद कांग्रेस ने नक्सल प्रभावित

राज्य को हिंसा के चंगुल से बाहर निकाला। आपको बघेल सरकार पर भरोसा है क्योंकि उन्होंने गरीबों, पिछड़ों और आदिवासी भाई-बहनों के कल्याण के लिए काम किया है। यह कांग्रेस ही है जो पंचायत निकायों और मनरेगा में ३३ प्रतिशत आरक्षण लेकर आई। उन्होंने कहा, देश में भाजपा शासित राज्यों में पंचायतों की शक्तियां कम कर दी गई हैं, जबकि कांग्रेस सरकारें लोगों को अधिकार दिलाकर उन्हें सशक्त बनाने का काम कर रही हैं। छत्तीसगढ़ में कांग्रेस सरकार ने पैसा कानून लागू किया है और लोगों को शक्तियां दी हैं तथा लोकतंत्र को मजबूत किया है। गांधी ने कहा, जब आप हमारी पार्टी और भाजपा की राज्य सरकारों का आकलन करेंगे तो आपको समझ आएगा कि कांग्रेस सरकारें क्या कर रही हैं। आपको कांग्रेस शासित राज्यों और उन (भाजपा शासित) राज्यों के बीच बहुत अंतर दिखाई देगा। हमारी सरकार ने अपने वादे पूरे किये हैं। उन्होंने कहा, मोदी जी यहां आते हैं और कहते हैं कि छत्तीसगढ़ के किसानों को देश में धान का सबसे ज्यादा दाम मिल रहा है, जो उनके कारण ही संभव हो पाया है। अब वह राज्य सरकार के काम का श्रेय ले रहे हैं जो उनकी मंशा को दर्शाता है। गांधी ने कहा, मैं प्रधानमंत्री से पूछना चाहती हूँ कि उनके निर्वाचन क्षेत्र बनारस में किसानों को धान के लिए (प्रति क्विंटल) १२००-१४०० रुपये क्यों मिल रहे हैं।

अद्भुत प्याज: नौ किलो का प्याज

अमरेन्द्र सहाय अमर प्याज एक महत्वपूर्ण सब्जी है। लगभग प्रत्येक घर में सब्जी पकाने में प्याज डाला जाता है। आम तौर

लेकिन अगर कोई कहे कि प्याज नौ किलो ग्राम तक का होता है तो आप इस पर विश्वास नहीं करेंगे। आप ही क्या कोई विश्वास नहीं

अपनी प्रतिक्रिया दी थी, कि यह पाय एक नया विश्व रिकार्ड बना सकता है। आयोजकों का मानना था कि यह गिनीज बुक आफ वर्ल्ड



पर प्याज सलाद के रूप में कच्चा भी खाया जाता है। प्याज में कई औषधीय गुण पाए जाते हैं। इसमें कुछ विटामिन और प्रोटीन पाए जाते हैं, लेकिन कम मात्रा में। प्याज का विविध प्रयोग होता है। प्याज का सूप और अचार भी बनता है। बाजारमें प्याज की कई किस्में मिलती हैं। वैसे तो एक सामान्य प्याज का वजन एक सौ ग्राम से एक सौ पचास ग्राम या इससे थोड़ा अधिक तक का होता है,

करेगा कि एक प्याज और वजन ०६ किलोग्राम का लेकिन यह सच है। इंग्लैंड के एक किसान ने ०६ किलो ग्राम वजन का प्याज उगाकर यह कारनामा कर दिया। दरअसल ग्वेर्नेसे के निवासी गैरेथ ग्रिफिन नामक किसान ने नेशनल इंग्लिश आनर सोसाइटी यानि एन ई एच एस जाइंट विजीटेबल कम्पटीशन के लिए यह प्याज उगाया था। इस शो के आयोजकों ने इस प्याज को देखकर

रिकार्ड में अपना स्थान बना सकता है। इसके बाद यह प्याज काफी सुर्खियों और सोशल मीडिया में छा गया। शो में इस विशाकाय प्याज के अलावा दूसरी भारी भरकम सब्जियां जैसे गोभी ककड़ी, कद्दू, चुकंदर सेलाकर गाजर आदि सम्मिलित किया गया थे। इस तरह के शो निरंतर साल में दो बार आयोजित किये जाते हैं। पहला शो अप्रैल माह और दूसरा माह सितम्बर में आयोजित किया।

अभिषेक सिंह के इस्तीफे पर विभाग कर रहा मंथन

लखनऊ। आईएस अधिकारी अभिषेक सिंह के इस्तीफे पर विभागीय तकनीकी पेंच नजर आ रहा है। दरअसल, अभिषेक सिंह ने निलंबन अवधि में अपना इस्तीफा स्वीकार किया जाए या न किया जाए, इस पर केंद्र के कार्मिक एवं प्रशिक्षण विभाग से राय ली जाएगी। इस बीच चर्चा है कि अभिषेक इस्तीफा स्वीकार होने के बाद सक्रिय राजनीति में उतर कर लोकसभा चुनाव लड़ सकते हैं। अभिषेक सिंह ने इस्तीफा देने के लिए व्यक्तिगत कारणों का हवाला दिया है। उन्होंने अपर मुख्य सचिव नियुक्ति को भेजे पत्र में कहा है कि वह व्यक्तिगत कारणों से नौकरी कर पाने की स्थिति नहीं है। इसीलिए वह भारतीय प्रशासनिक

सेवा से इस्तीफा दे रहे हैं। इसके बाद नियुक्ति विभाग ने उनके इस्तीफे पर कार्रवाई शुरू कर दी है। अभिषेक सिंह को अभिनय का भी शौक है और वे वेब सिरीज के



साथ ही छोटी-मोटी फिल्मों में काम कर चुके हैं। बताया जा रहा है कि इन दिनों वह जौनपुर की राजनीति में सक्रिय हैं और राजनीतिक मंच भी साझा कर रहे हैं। समझा जा रहा है कि इस्तीफा स्वीकृत होते ही वह अपनी नई पारी की घोषणा कर सकते हैं।

तीन स्वर्ण जीतने वाली टीमों और खिलाड़ियों को योगी आदित्यनाथ ने दी बधाई

लखनऊ। चीन के हॉन्गझोउ में चल रहे एशियन गेम्स के १२वें दिन भी भारतीय खिलाड़ियों की सफलता का सिलसिला बरकरार रहा। मुख्यमंत्री योगी आदित्यनाथ ने सभी स्वर्ण विजेताओं को बधाई दी और उनके उल्लेखनीय प्रदर्शन को देश का गौरव बढ़ाने वाला बताया। गुरुवार को भारत ने तीन गोल्ड मेडल जीते हैं। ओजस प्रवीण, अभिषेक वर्मा और प्रथमेश की तिकड़ी ने आर्चरी के मॅस कंपाउंड इवेंट में भारत को दिन का तीसरा गोल्ड दिलाया। इससे पहले स्कव श में भारत की दीपिका पल्लीकल और हरिंदर पाल सिंह ने मिक्सड टीम में गोल्ड जीता। वहीं, आर्चरी के कंपाउंड राउंड में ज्योति सुरेखा, अदिति गोपीचंद स्वामी और परनीत कौर की तिकड़ी ने भी सोना दिलाया।

तीरंदाजी के पुरुष कंपाउंड इवेंट का स्वर्ण जीतने वाली भारतीय तिकड़ी को बधाई देते हुए मुख्यमंत्री ने कहा, एशियन गेम्स में उत्कृष्ट प्रदर्शन के लिए कंपाउंड तीरंदाज



अभिषेक, ओजस और प्रथमेश को बधाई। कोरिया को २३५-२३० के स्कोर से हराकर स्वर्ण पदक जीतना एक उल्लेखनीय उपलब्धि है। आपके समर्पण और कौशल ने देश को गौरवान्वित किया है। इससे पहले उन्होंने महिला कंपाउंड टीम को भी स्वर्ण जीतने पर बधाई दी। उन्होंने लिखा,

शशियाई खेलों में दूसरा स्वर्ण हासिल करने के लिए भारत की अदिति गोपीचंद स्वामी, ज्योति सुरेखा वेन्म और परनीत कौर की तीरंदाजी टीम को बधाई। टीम के असाधारण कौशल और ढ संकल्प ने भारत को गौरवान्वित किया। उनके भविष्य के प्रयासों के लिए मेरी शुभकामनाएं। वहीं योगी ने स्ववैश में मिश्रित युगल का गोल्ड जीतने वाले खिलाड़ियों को बधाई देते हुए उनकी उपलब्धियों पर गर्व जताया। उन्होंने लिखा, भारतीय मिश्रित युगल स्ववैश टीम दीपिका पल्लीकल और हरिंदर संधू को एशियन गेम्स में स्वर्ण पदक हासिल करने के लिए बधाई। उनके असाधारण टीम वर्क के कारण मलेशिया पर २-० की शानदार जीत हुई। हमें उनकी उपलब्धि पर गर्व है!

चंद्रयान-३ के लैंडर और रोवर के पुनः सक्रिय होने की अब कोई उम्मीद नहीं : अंतरिक्ष वैज्ञानिक

नई दिल्ली। चंद्रयान-३ के लैंडर 'विक्रम' और रोवर 'प्रज्ञान' के पुनरु सक्रिय होने की अब कोई उम्मीद नहीं है। यह बात शुक्रवार को एक जाने-माने अंतरिक्ष वैज्ञानिक ने कही, जो भारत के तीसरे चंद्र मिशन के संभावित अंत का संकेत है। मिशन से सक्रिय रूप से जुड़े रहे अंतरिक्ष आयोग के सदस्य एवं इसरो के पूर्व अध्यक्ष ए एस किरण कुमार ने पीटीआई-से कहा, नहीं, नहीं, अब इसके फिर सक्रिय होने की कोई उम्मीद नहीं है। अगर यह होना होता, तो अब तक हो जाना चाहिए था। भारतीय अंतरिक्ष अनुसंधान संगठन (इसरो) ने २२ सितंबर को कहा था कि नया चंद्र दिवस शुरू होने के बाद सौर ऊर्जा चालित 'विक्रम' लैंडर और 'प्रज्ञान' रोवर के साथ संपर्क स्थापित करने के प्रयास किए गए हैं ताकि उनके फिर से सक्रिय होने की संभावना का पता लगाया जा सके। इसने कहा था कि फिलहाल उनकी (लैंडर और रोवर) ओर से कोई संकेत नहीं मिले हैं और संपर्क स्थापित करने के प्रयास जारी रहेंगे। चंद्रयान-३ मिशन के साथ भारत ने २३ अगस्त को चंद्रमा के दक्षिणी ध्रुव क्षेत्र में 'सॉफ्ट लैंडिंग' कर इतिहास रच दिया था और ऐसा करने वाला यह दुनिया का पहला देश बन गया था। इसके साथ ही भारत चंद्रमा पर सफल 'सॉफ्ट लैंडिंग' के साथ अमेरिका, पूर्ववर्ती सोवियत संघ और चीन के बाद ऐसा करने वाला विश्व का चौथा देश बन गया था। इसरो ने चंद्रमा पर रात होने से पहले क्रमशः ४ और २ सितंबर को लैंडर तथा रोवर को निष्क्रिय अवस्था (स्लीप मोड) में डाल दिया था, जिनके २२ सितंबर के आसपास अगले सूर्योदय पर फिर से सक्रिय होने की उम्मीद थी। लैंडर और रोवर को एक चंद्र दिवस की अवधि (पृथ्वी के लगभग १४ दिन) तक कार्य करने के लिए डिजाइन किया गया था। इसरो के अधिकारियों के अनुसार, चंद्रयान-३ मिशन के सभी तीन

उद्देश्य हासिल कर लिए गए हैं जिनमें चंद्रमा की सतह पर सुरक्षित 'सॉफ्ट लैंडिंग', चंद्रमा पर घूमने वाले रोवर का प्रदर्शन और चंद्र सतह पर वैज्ञानिक प्रयोग शामिल हैं। चंद्रयान-३ मिशन की उपलब्धि के संबंध में किरण कुमार ने कहा, बड़े अर्थों में, आपने निश्चित रूप से जो हासिल किया है वह यह है कि आप एक ऐसे क्षेत्र (दक्षिणी ध्रुव) पर पहुंच गए हैं, जहां कोई और नहीं पहुंचा है तथा उस क्षेत्र का वास्तविक डेटा प्राप्त नहीं किया



है। यह वास्तव में बहुत उपयोगी जानकारी है। इससे बाद के अभियानों को ज्ञान के संदर्भ में और उन गतिविधियों की योजना बनाने के संदर्भ में लाभ होगा जो आप उस क्षेत्र में करना चाहते हैं। उन्होंने इसरो द्वारा चंद्रमा से नमूने लाए जाने संबंधी मिशन शुरू करने की संभावना के बारे में भी बात की, लेकिन इस तरह का अभियान शुरू करने के लिए कोई समयसीमा नहीं दी। कुमार ने कहा, "हां, निश्चित रूप से भविष्य में यह सब वहां होगा क्योंकि ये सभी प्रौद्योगिकी क्षमताएं हैं जिन्हें आप विकसित करते रहते हैं, अब इसने (चंद्रयान-३) 'सॉफ्ट लैंडिंग' की उपलब्धि हासिल की है और इसके बाद के अभियानों में वहां से सामग्री उठाई जाएगी तथा वापस लाई जाएगी, निश्चित तौर पर वे सभी मिशन होंगे।" उन्होंने कहा, भविष्य में इनमें से कई चीजों पर काम होगा। योजनाएं बनाई जाएंगी और फिर प्रौद्योगिकी विकास के समग्र दृष्टिकोण के आधार पर प्रस्ताव रखे जाएंगे। कुमार ने कहा, "यह पूरी तरह से इस बात पर निर्भर करता है कि समग्र योजना कैसे बनती है, और कितने संसाधन उपलब्ध कराए जाते हैं, इसलिए यह (नमूना-वापसी मिशन के लिए समयसीमा) बताना बहुत मुश्किल है।"

दबंगों ने हजरतगंज चौराहे पर किया हंगामा

लखनऊ। यूपी की राजधानी लखनऊ के हजरतगंज चौराहे पर कुछ दबंगों ने बीती रात जमकर हंगामा किया। इतना ही नहीं इन दबंगों ने सरेराह एक कार सवार युवकों को पहले जमकर पीटा और फिर उसका फोन भी तोड़ दिया है। हंगामा बढ़ते देख पुलिस जब घटनास्थल पर पहुंची तो दबंगों ने पुलिस के साथ भी अभद्रता की। बता दें कि राजधानी लखनऊ का हजरतगंज चौराहा शहर के सबसे व्यस्त इलाकों में से एक है, जहां पर पुलिस की भी निगरानी रहती है। ये घटना बुधवार (४ अक्टूबर) देर शाम की बताई जा रही है, जहां इन रईसजादों का

किसी बात को लेकर दूसरी कार में सवार युवकों से झगड़ा हो गया। इसके बाद तो इन लोगों ने बीच सड़क पर जमकर हंगामा किया।



घटना की सूचना मिलते ही स्थानीय पुलिस भी मौके पर पहुंच गई, जिसके बाद पुलिसकर्मियों ने विवाद को सुलझाने की कोशिश की, लेकिन ये रईसजादे तो किसी की सुनने को तैयार नहीं थे और

उन्होंने पुलिस के साथ भी अभद्रता करना शुरू कर दिया है। उनके सिर पर गुस्सा इस कदर सवार था कि उन्होंने पुलिस वालों के साथ भी मारपीट करने की कोशिश की। इस बीच काफी देर तक सड़क पर बवाल मचता रहा है। इस घटना का एक वीडियो भी सोशल मीडिया पर वायरल हो रही है। हैरानी की बात है कि इतनी चहल-पहल वाली जगह पर भी इन रईसजादों ने जमकर बवाल किया, जैसे इन्हें कानून का कोई डर नहीं है। झगड़ा किस बात पर शुरू हुआ, इसकी जानकारी अभी तक नहीं मिल पाई है। पुलिस दोनों पक्षों से पूछताछ कर रही है।

स्थानीय लोगों ने एक व्यक्ति के साथ की मारपीट किया लाठियों से हमला, तमाशबीन बने रहे कुछ ही दूरी पर खड़े पुलिसकर्मी

नोएडा। ग्रेटर नोएडा के एक निवासी के साथ एक व्यस्त चौराहे पर कुछ स्थानीय लोगों ने एक विवाद को लेकर मारपीट की और उस पर लाठियों से हमला किया। इस घटना का एक वीडियो सोशल मीडिया पर सामने आया है। व्यक्ति के साथ जब यह घटना घटी तब कुछ पुलिसकर्मी कथित तौर पर अपने सरकारी वाहन के साथ घटनास्थल से कुछ ही दूरी पर मौजूद थे। थाना जेवर क्षेत्र के कस्बा चौराहे पर गत एक अक्टूबर को हुई मारपीट का वीडियो आज सोशल मीडिया पर सामने आया। पुलिस ने बताया कि इस मामले में चार लोगों को गिरफ्तार कर लिया गया है और पुलिसकर्मियों की कथित शिथिलता को लेकर विभागीय जांच शुरू कर दी गई है। पुलिस उपायुक्त (जोन तृतीय) साद मियां खान ने बताया कि एक अक्टूबर को थाना जेवर क्षेत्र के कस्बा चौराहे पर कुछ लोगों ने

हनीफ नामक व्यक्ति के साथ मारपीट की। उन्होंने बताया कि काले उर्फ हनीफ की शिकायत पर इस मामले में नईम, आरिफ, सद्दाम, हऊआन सहित चार लोगों के खिलाफ मामला दर्ज करके तीन व्यक्तियों को घटना वाले दिन



गिरफ्तार कर लिया गया था। उन्होंने बताया कि एक आरोपी हऊआन को आज गिरफ्तार किया गया। घटना का एक छोटा वीडियो बृहस्पतिवार को सोशल मीडिया पर सामने आया। इसमें हनीफ पर हमले के समय जमीन पर लाल

और नीली रेशमी का प्रतिबिंब दिखाई दे रहा है - जैसा कि पुलिस वाहनों के ऊपर लगी लाल और नीली बत्ती से निकलता देखा जा सकता है। हालांकि, इस छोटी विलप में कोई वास्तविक पुलिस वाहन नहीं दिख रहा। स्थानीय पुलिस अधिकारियों ने अपराध स्थल के पास उनकी या उनके वाहन की मौजूदगी के दावे से इनकार किया है। पुलिस के एक प्रवक्ता ने कहा कि घटना एक अक्टूबर को रात करीब ६ बजे हुई जब चार स्थानीय लोगों ने जेवर शहर क्षेत्र में सड़क पर एक चौराहे पर हनीफ उर्फ घ्काले पर हमला किया। पुलिस उपायुक्त (ग्रेटर नोएडा) साद मियां खान ने कहा, स्थानीय पुलिस चौकी प्रभारी के खिलाफ विभागीय जांच भी शुरू की गई है। पुलिस ने कहा कि भारतीय दंड संहिता की धारा ३२३, ५०४ और ५०६ के तहत एक प्राथमिकी दर्ज की गई है।

उत्तर प्रदेशीय प्राथमिक शिक्षक संघ ने किया संघर्ष समिति का गठन

अद्भुत समाचार नेटवर्क लखनऊ। उत्तर प्रदेशीय प्राथमिक शिक्षक संघ की बैठक हुई, जिसमें उत्तर प्रदेशीय प्राथमिक शिक्षक संघ के प्रान्तीय नेतृत्व द्वारा दिए गये निर्देशों के क्रम में उत्तर प्रदेशीय प्राथमिक शिक्षक संघ महानगर लखनऊ द्वारा निम्नानुसार संघर्ष समिति का गठन किया गया है। जिसमें संघर्ष समिति में श्री अरुपेन्द्र कुमार तिवारी बेसिक वि० राजभवन, अध्यक्ष..श्री वाकर अली रिजवी..प्रा.वि. सेमरागाड़ी..उपाध्यक्ष, श्री मुदित कुमार शर्मा..प्रा.वि. नरही, उपाध्यक्ष, श्री सुरेश चन्द्र यादव..प्रा.वि.

नादरगंज..उपाध्यक्ष, श्रीमती सुषमा मिश्रा..बे० वि० निराला नगर... उपाध्यक्ष, मो० जहीन..प्रा. वि. घसियारीमंडी...मंत्री, श्री राधे कृष्ण पाण्डेय..प्रा.वि. मेहंदी खेड़ा.. संयुक्तमंत्री, श्री देवेन्द्र कुमार वर्मा..प्रा.वि. पंचमखेड़ा..संयुक्त मंत्री, चन्द्रकान्त मिश्रा... प्रा.वि. नादरगंज. संयुक्त मंत्री, श्री दिनकर दुबे..प्रा. वि. तोपदरवाजा.. संयुक्तमंत्री, श्री राकेश कुमार पाण्डेय..बे० वि० अलीनगर सुनहरा..मीडिया प्रभारी बने। यह समिति संघ द्वारा आयोजित कार्यक्रमों में सक्रिय रूप से भाग लेकर अपना योगदान प्रदान करेगी।

संजय सिंह के बाद अब उनके करीबियों की बारी! तीन सहयोगियों को ईडी ने किया तलब

नई दिल्ली। प्रवर्तन निदेशालय (ईडी) ने दिल्ली उत्पाद शुल्क नीति घोटाले के संबंध में आम आदमी पार्टी (आप) नेता और सांसद संजय सिंह के तीन सहयोगियों को तलब किया है। सूत्रों ने इस बात की जानकारी दी। बताया जा रहा है कि जिन लोगों को समन भेजा गया है उनमें विवेक त्यागी, सर्वेश मिश्रा और कंवरबीर सिंह शामिल हैं। सर्वेश मिश्रा के आज ईडी के सामने पेश होने की उम्मीद है। १० अक्टूबर तक ईडी की हिरासत में बंद संजय सिंह के सामने ईडी इन तीनों लोगों से पूछताछ करेगी। ईडी का आरोप है कि संजय सिंह के सहयोगी सर्वेश ने अपने घर पर संजय सिंह की ओर से दो बार में २ करोड़ रुपये लिए हैं। संजय सिंह के पीए विजय त्यागी को आरोपी अमित अरोड़ा की कंपनी अरालियास ह स्पिटैलिटी के व्यावसायिक हित में हिस्सेदारी की पेशकश की गई थी। फिलहाल खबर यह है कि संजय सिंह के करीबी सर्वेश मिश्रा ईडी दफ्तर पहुंच चुके हैं। उनसे पूछताछ होगी। इससे पहले राष्ट्रीय राजधानी की एक अदालत ने आम आदमी पार्टी (आप) के वरिष्ठ नेता

संजय सिंह को दिल्ली आबकारी नीति मामले में गिरफ्तार किये जाने के एक दिन बाद बृहस्पतिवार को पांच दिनों के लिए प्रवर्तन निदेशालय (ईडी) की हिरासत में भेज दिया। विशेष न्यायाधीश एम. के. नागपाल ने सिंह को १० अक्टूबर तक ईडी की हिरासत में भेज दिया, ताकि संघीय जांच एजेंसी उनसे पूछताछ कर सके। आप के राज्यसभा सदस्य को हिरासत की



अवधि समाप्त होने पर अदालत में पेश किया जाएगा। अदालत कक्ष में लाये जाने के दौरान सिंह ने कहा कि उनकी गिरफ्तारी प्रधानमंत्री नरेन्द्र मोदी का "अन्यायपूर्ण कृत्य" है। संजय सिंह के वकील ने अदालत से कहा कि आप नेता को ईडी ने अपमानित करने के लिए गिरफ्तार किया। संजय सिंह के वकील ऋषिकेश कुमार ने मीडिया से

कहा कि कोर्ट ने आज दलील पर विचार करने के बाद संजय सिंह को उनके द्वारा मांगे गए दस दिनों में से पांच दिन की रिमांड दे दी है। ये आधार हास्यास्पद हैं, लेकिन सबूत नहीं है। सुप्रीम कोर्ट में वे (ईडी) रत्ती भर भी सबूत पेश नहीं कर पाए। कोर्ट ने बहुत सख्त टिप्पणी की है। दिल्ली के मुख्यमंत्री और आम आदमी पार्टी के संयोजक अरविंद केजरीवाल ने कहा कि ये लोग सारे झूठे केस लगा रहे हैं। इतने केस लगा लिए, इतनी जांच कर ली लेकिन कुछ निकलता तो है नहीं। इस जांच-जांच के खेल में सबका समय खराब होता है। आम आदमी पार्टी (आप) के कार्यकर्ताओं ने आबकारी नीति मामले में राज्यसभा सदस्य संजय सिंह की गिरफ्तारी के खिलाफ बृहस्पतिवार को केंद्रीय दिल्ली में विरोध प्रदर्शन किया। पार्टी के कई नेता और कार्यकर्ता दीनदयाल उपाध्याय मार्ग स्थित आप कार्यालय में एकत्र हुए और बैनर थामे प्रदर्शनकारियों ने केंद्र सरकार के खिलाफ नारे लगाते हुए सिंह की रिहाई की मांग की।

२६ अक्टूबर से ३१ अक्टूबर के बीच महानाट्य जाणता राजा का मंचन

लखनऊ। राजधानी में २६ अक्टूबर से ३१ अक्टूबर के बीच महानाट्य जाणता राजा का मंचन जनेश्वर मिश्र पार्क में होगा। इस महानाट्य की तैयारियों को लेकर ८ अक्टूबर

के लिए किया गया है पहला यह कि वर्तमान युवा पीढ़ी के सामने एक ऐसे महान योद्धा के चरित्र की प्रस्तुति हो जिसे देखकर व समझकर युवा पीढ़ी अपने जीवन की दशा-दिशा तय

यक्ष राजेश दयाल ने कहा कि जाणता राजा महानाट्य के बारे में आपके साथ चर्चा करना हमारे लिए खुशी की बात है। भारत, इंग्लैंड सहित दुनिया भर में १२०० बार से अधिक इस नाटक का मंचन हो चुका है। उन्होंने कहा कि ७० लाख से अधिक दर्शकों द्वारा प्रशंसित, २० फीट ऊँची माँ तुलजा भवानी की भव्य प्रतिमा। २ लाख वर्गफीट की विशाल रंगभूमि, हाथी, घोड़े, ऊँट और बैलगाड़ियां, पालकी का प्रत्यक्ष प्रयोग। अत्याधुनिक ध्वनि, प्रकाश व्यवस्था, शानदार आकर्षक आतिशबाजी, उत्कृष्ट संगीत से सुसज्जित जाणता राजा महानाट्य हमारे भीतर छत्रपति शिवाजी महाराज के जीवन चरित्र को उतारते चले जाते हैं। इसमें सबसे महत्वपूर्ण है रामराज्य की कल्पना, उन्होंने बताया कि नाट्य में शुरू से लेकर अंत तक हिंदवी स्वराज का ही वर्णन है। सेवा मिशन के संयोजक संजय चतुर्वेदी ने बताया कि ८ अक्टूबर को भूमि पूजन के अवसर पर भारत माता की आरती की जायेगी। इस अवसर पर प्रदेश के उप मुख्यमंत्री केशव प्रसाद मौर्य भी उपस्थित रहेंगे।



को जनेश्वर मिश्र पार्क में भूमिपूजन कार्यक्रम आयोजित होगा। इस बात की जानकारी दिव्य प्रेम सेवा मिशन के अध्यक्ष डॉ. आशीष गौतम ने शुक्रवार को आयोजित पत्रकार वार्ता के दौरान दी। दिव्य प्रेम सेवा मिशन के अध्यक्ष डॉ. आशीष गौतम ने कहा कि इस महानाट्य को आयोजित करने का निर्णय दो सात्विक उद्देश्यों

कर सकें। अपनी संसृति एवं इतिहास अनेक वीरों की शौर्य गाथाओं से भरा हुआ है परन्तु समाज के एक बड़े वर्ग को इसकी जानकारी तक नहीं है। उन्हीं वीरों में से एक हैं छत्रपति शिवाजी महाराज। दूसरा पवित्र उद्देश्य यह है कि संवेदनशील समाज को दिव्य प्रेम सेवा मिशन के सेवा कार्य से जोड़ना। जाणता राजा आयोजन समिति के अध

राहुल गांधी के संबंध में भाजपा का पोस्टर उसकी हताशा को दिखाता है: कांग्रेस

नई दिल्ली। कांग्रेस की पंजाब इकाई के प्रमुख अमरिंदर सिंह राजा वडिंग ने शुक्रवार को कहा कि भारतीय जनता पार्टी (भाजपा) के पोस्टर में राहुल गांधी को 'नये युग का रावण' के रूप में चित्रित करना उसकी "हताशा और तुच्छ हथकंडा" है। भाजपा ने बृहस्पतिवार को राहुल गांधी को दशानन के रूप में दर्शाते हुए एक तस्वीर साझा की थी और उन्हें 'नए युग का रावण' करार दिया था। कांग्रेस ने भाजपा के पोस्टर की 'एक्स' पर कड़ी आलोचना की थी। कांग्रेस ने बृहस्पतिवार को इसे "पूरी तरह से अस्वीकार्य" और "खतरनाक" बताया था। वडिंग ने एक बयान में कहा, "ऐसा प्रतीत होता है कि भाजपा अपने संवाद रुख में पीछे की तरफ जा रही है। जबकि वे पहले ऐसे विभाजनकारी संदेशों को प्रसारित करने के लिए अनौपचारिक चैनलों पर निर्भर थे, अब वे ऐसे उद्देश्यों के लिए अपने आधिकारिक सोशल मीडिया मंचों का इस्तेमाल करने पर उतर आए हैं।" उन्होंने इसंत्य को भाजपा का "हताशपूर्ण और तुच्छ हथकंडा" बताया। वडिंग ने भाजपा की इस तरह की "तुच्छ रणनीति" की आलोचना करते हुए कहा, "भाजपा राहुल गांधी के खिलाफ विसंगति पैदा करने का प्रयास कर रही है, खासकर तब जब उन्होंने हाल में

दरबार साहिब (स्वर्ण मंदिर) में धार्मिक कार्यक्रमों में भाग लिया था। पार्टी इससे परेशान दिख रही है। राहुल गांधी को लोगों से भरपूर प्यार और समर्थन मिला है और इसलिए, उन्होंने उनके खिलाफ नफरत फैलाने का सहारा लिया है।" वडिंग ने कहा, "पंजाब के नागरिक पहले से ही भलीभांति



जानते हैं कि असली रावण कौन है।" उन्होंने कहा कि पंजाब "भाजपा द्वारा अपनाई गई विभाजनकारी रणनीति के बिल्कुल विपरीत" प्रेम और एकता को बढ़ावा देने के लिए प्रतिबद्ध रहेगा। कांग्रेस की पंजाब इकाई ने शुक्रवार को भाजपा के पोस्टर के खिलाफ विरोध प्रदर्शन किया। कांग्रेस की प्रदेश इकाई ने एक बयान में कहा कि पंजाब कांग्रेस के नेताओं और कार्यकर्ताओं ने राज्य के सभी जिला मुख्यालयों पर प्रधानमंत्री नरेन्द्र मोदी के पुतले जलाए। कांग्रेस की हरियाणा इकाई के नेताओं के मुताबिक भाजपा के इस पोस्टर के खिलाफ राज्य में कुछ जगहों पर विरोध प्रदर्शन किया गया।

युवती ने एक ही घूंसे में चकनाचूर किया कांच का दरवाजा

लखनऊ। डॉ. राम मनोहर लोहिया आयुर्विज्ञान संस्थान में एक युवती का काउंटर पर हंगामा करते हुये वीडियो सोशल मीडिया पर वायरल हो रहा है। सोशल मीडिया प्लेटफार्म एक्स पर वायरल वीडियो में एक लड़की गुस्से में कुछ कहती और काउंटर का शीशा तोड़ते हुये देखी जा सकती है। युवती ने एक दम फिल्मी स्टाइल में सनी देओल की तरह एक घूंसा मारकर काउंटर का कांच तोड़ दिया। युवती किसी बात से वीडियो में नाराज दिखाई पड़ रही है। अद्भुत समाचार इस

वायरल वीडियो की पुष्टि नहीं करता है। वायरल वीडियो में युवती ने गुस्से में आकर न सिर्फ काउंटर का शीशा तोड़ा बल्कि की-बोर्ड उठाकर किसी को डराने की कोशिश करती हुई दिखाई पड़ रही है। वहीं दूसरी तरफ से भी कुछ लोगों की आवाज वीडियो में सुनाई पड़ रही है। दूसरी तरफ से लोग भी तेज आवाज में चिल्लाते हुये सुने जा सकते हैं। बताया जा रहा है कि यह झगड़ा पुरानी ओपीडी में रिपोर्ट देर से मिलने पर हुआ है।

मुख्तार अंसारी की बहन फहमिदा की गिरफ्तारी पर हाईकोर्ट ने लगाई रोक

प्रयागराज। इलाहाबाद हाईकोर्ट ने माफिया मुख्तार अंसारी की बहन फहमिदा की गिरफ्तारी पर रोक लगाते हुए याचिका पर राज्य सरकार से जवाब मांगा है, साथ ही मुकदमे की अगली तारीख पर याचिका को सह अभियुक्त शमीम अहमद की याचिका के साथ प्रस्तुत करने का निर्देश दिया है। यह आदेश न्यायमूर्ति विनोद दिवाकर की खंडपीठ ने दिया है। गौरतलब है कि पूर्व नगरपालिका अध्यक्ष शमीम अहमद और उनकी पत्नी श्रीमती फहमिदा के खिलाफ गाजीपुर के मोहम्मदाबाद थाने में धोखाधड़ी व षड्यंत्र के आरोप में आईपीसी की विभिन्न धाराओं के

तहत ११ अगस्त २०२३ को प्राथमिकी दर्ज कराई गई थी। याची का कहना था कि सह अभियुक्त की गिरफ्तारी पर कोर्ट ने पहले ही रोक लगा रखी है, इसलिए याची की भी गिरफ्तारी पर रोक लगाई जाए। याचिका में दर्ज एफआईआर की वैधता को चुनौती दी गई है। याची के अधिवक्ता ने तर्क देते हुए कहा कि प्राथमिकी में आरोप मुख्य रूप से कार्यकारी अधिकारी और क्लर्क पर लगाए गए हैं, जो कर निर्धारण रजिस्टर के रखरखाव के लिए जिम्मेदार हैं, जिसमें कुछ फर्जी प्रविष्टियों का आरोप लगाया गया है। इस मामले में याची की कोई विशेष भूमिका दिखाई नहीं देती है।

सिक्किम बाढ़ : मृतकों की संख्या बढ़कर २५ हुई, १४३ लापता लोगों की तलाश जारी

नई दिल्ली। सिक्किम में बादल फटने से तीस्ता नदी में अचानक आयी बाढ़ के तीन दिन बाद, इसके जल प्रवाह वाले निचले इलाकों में मिले शवों की संख्या बढ़कर २५ हो गयी है, जबकि बड़ी संख्या में लोग अब भी लापता हैं। मृतकों में सेना के सात जवान भी शामिल हैं। अधिकारियों ने शुक्रवार को यह जानकारी दी। अधिकारियों ने कहा कि १४३ लोग अब भी लापता हैं, वहीं करीब २,४१३ लोगों को बचा लिया गया है और वे राहत शिविरों में शरण लिए हुए हैं। सिक्किम के मुख्यमंत्री प्रेम सिंह तमांग ने राज्य में अचानक आई बाढ़ में जान गंवाने वाले प्रत्येक व्यक्ति के परिजन को चार लाख रुपये की अनुग्रह राशि देने की घोषणा की। उन्होंने राहत शिविरों में शरण लिए लोगों में प्रत्येक को २,००० रुपये की तत्काल राहत देने की भी घोषणा की। उन्होंने 'पीटीआई-वीडियो' को बताया, "हजारों करोड़ रुपये का नुकसान हुआ है। हम नुकसान के बारे में सटीक विवरण नहीं दे सकते, इसका पता तब होगा, जब एक समिति गठित की जाएगी और वह अपना विश्लेषण पूरा करेगी। हमारी पहली प्राथमिकता फंसे हुए लोगों

को बचाना और उन्हें तत्काल राहत प्रदान करना है।" मुख्यमंत्री ने कहा, "जिलों के बीच सड़क संपर्क टूट गया है और पुल बह गए हैं। उत्तरी सिक्किम में संचार सेवा बुरी तरह प्रभावित हुई है।" तमांग ने कहा कि बरदांग इलाके से लापता हुए सेना के २३ जवानों में से सात के



शव निचले इलाकों के विभिन्न हिस्सों से बरामद किये गए हैं, जबकि एक को बचा लिया गया तथा शेष लापता जवानों की तलाश सिक्किम और उत्तर बंगाल में जारी है। सिक्किम राज्य आपदा प्रबंधन प्राधिकरण (एसएसडीएमए) ने अपने नवीनतम बुलेटिन में कहा कि अब तक २५ लोगों की मौत हो गई है और १४३ लापता हैं। एसएसडीएमए ने कहा कि जहां पाकयोंग जिले में छह सैन्य कर्मियों

सहित १५ लोगों की मौत हो गई, वहीं मंगन और गंगटोक जिलों में चार सैनिकों और छह नागरिकों की मौत हुई है। उसने कहा कि इस आपदा से करीब २५,१०० लोग प्रभावित हुए हैं। मुख्यमंत्री ने बताया कि उन्होंने प्रधानमंत्री नरेन्द्र मोदी, केंद्रीय गृह मंत्री अमित शाह और

राष्ट्रपति द्रौपदी मुर्मु तथा अन्य केंद्रीय नेताओं से बात की है। तमांग ने कहा, "उन्होंने मुझे आश्वासन दिया है कि राज्य को सभी आवश्यक सहायता मुहैया करायी जाएगी।" शाह ने सिक्किम में बाढ़ से प्रभावित लोगों को राहत प्रदान करने के लिए राज्य आपदा प्रतिक्रिया कोष (एसडीआरएफ) के केंद्रीय हिस्से से राज्य को ४४.८ करोड़ रुपये की अग्रिम राशि जारी करने को मंजूरी दे दी है। एक

आधिकारिक बयान में कहा गया कि शाह के निर्देश के बाद गृह मंत्रालय ने एक अंतर-मंत्रालयी केंद्रीय दल (आईएमसीटी) का गठन किया, जो बादल फटने से बाढ़ आने और इसके कारण हुए नुकसान का आकलन करने के लिए जल्द ही सिक्किम के प्रभावित क्षेत्रों का दौरा करेगा। ल्होक झील के ऊपर बादल फटने से तीस्ता नदी में अचानक आई बाढ़ के कारण भारी मात्रा में जल एकत्र हो गया और चुंगथांग बांध की ओर प्रवाहित हुआ। तेज जलप्रवाह ने बिजली संयंत्र के बुनियादी ढांचे को नष्ट कर दिया और निचले इलाकों में बसे शहरों और गांवों में बाढ़ आ गई। बाढ़ से राज्य में १३ पुल बह गए, जिसमें अकेले मंगन जिले के आठ पुल शामिल हैं। गंगटोक में तीन और नामची में दो पुल बह गए। बाढ़ ने सबसे ज्यादा तबाही चुंगथांग शहर में मचायी है और उसका ८० फीसदी हिस्सा प्रभावित हुआ है। राज्य की जीवनरेखा माने जाने वाले राष्ट्रीय राजमार्ग (एनएच) १० को कई स्थानों पर भारी नुकसान पहुंचा है। इस बीच, तीस्ता बैराज के समीप निचले इलाके में सेना के १५ लापता जवानों की तलाश जारी

है। एक रक्षा विज्ञप्ति के अनुसार, बरदांग में घटनास्थल पर सेना के वाहनों को कीचड़ से बाहर निकाला गया। तलाश अभियान में श्वान दल और विशेष रडार का इस्तेमाल किया गया। इसमें कहा गया है कि सभी एजेंसियां नुकसान का आकलन करने और सड़क संपर्क बहाल करने की योजना बनाने के लिए सर्वेक्षण कर रही हैं। सिंगताम और बरदांग के बीच सड़क संपर्क बहाल कर दिया गया है। तमांग ने ऐसे विस्थापित जो राज्य के बाहर से यहां काम कर रहे हैं और अगर वापस लौटना चाहते हैं उन्हें उत्तरी पश्चिम बंगाल के सबसे बड़े शहर सिलीगुड़ी तक मुफ्त चिकित्सा उपचार और साजो-सामान संबंधी सहायता देने का भी आश्वासन दिया पारिस्थितिकी रूप से संवेदनशील पर्वतीय क्षेत्र में जल विद्युत परियोजनाओं के निर्माण को लेकर विभिन्न हलकों से हो रही आलोचना पर उन्होंने तबाही के लिए पिछली सरकारों के "त्रुटिपूर्ण और घटिया" विकास मंडल को जिम्मेदार ठहराया। उन्होंने प्रौक्तिक आपदा पर राजनीति करने को लेकर विपक्ष की भी आलोचना की।

देवरिया जिले में हुये नरसंहार मामले में सीएम योगी ने कड़ा रुख अपनाया

लखनऊ। देवरिया जिले में हुये नरसंहार मामले में सीएम योगी ने कड़ा रुख अपनाया है। एक हत्या का बदला लेने के लिए किये गये पांच लोगों के कत्ल मामले में मुख्यमंत्री योगी आदित्यनाथ ने १५ अधिकारियों और कर्मचारियों को निलंबित कर दिया है। जिन अधिकारियों को निलंबित किया गया है। उनमें मौजूदा एसडीएम और सीओ भी शामिल हैं। इसके अलावा कुछ ऐसे लोग भी कार्रवाई के जद में आये हैं, जो सेवानिवृत्त हुये हैं। १ उपजिलाधिकारी, १ क्षेत्राधिकारी, दो तहसीलदार, तीन लेखपाल, १ हेड कांस्टेबल, ४ कांस्टेबल, २ हल्का प्रभारी व १ थाना प्रभारी निलंबित। साथ ही लापरवाह तहसीलदारों, क्षेत्राधिकारी के खिलाफ विभागीय कार्यवाही होगी। दरअसल, देवरिया नरसंहार प्रकरण में शासन की रिपोर्ट में अधिकारी और कर्मचारियों की घोर लापरवाही, कर्तव्यपालन में शिथिलता होने की बात सामने आई है। बताया जा रहा है कि सत्य प्रकाश दुबे जब जिंदा था, तब उसने ग्राम समाज की भूमि पर अवैध कब्जा के संबंध में आईजीआरएस पर अनेक शिकायतें मुख्यमंत्री संदर्भ के रूप में आनलाइन पुलिस विभागधराजस्व विभाग को भेजी थीं, लेकिन दोनो विभाग के संबंधित अधिकारियों द्वारा गम्भीरतापूर्व संज्ञान लेकर निस्तारण नहीं कराया गया। मौजूदा उपजिलाधिकारी योगेश कुमार गौड़ और क्षेत्राधिकारी रुद्रपुर जिलाजीत को निलंबित किया गया। उपजिलाधिकारी रहे राम

विलास, ओम प्रकाश, ध्रुव शुक्ला एवं संजीव कुमार उपाध्याय के विरुद्ध विभागीय कार्यवाही होगी। सेवानिवृत्त तहसीलदार वंशराज राम और सेवानिवृत्त राजस्व निरीक्षक रामानन्द पाल के विरुद्ध विभागीय कार्यवाही शुरू करने के निर्देश। अभय राज (वर्तमान में निलंबित तहसीलदार) को अतिरिक्त आरोप पत्र जारी करने के निर्देश। रामाश्रय तत्कालीन तहसीलदार, सम्प्रति तहसीलदार जनपद बलरामपुर को निलंबित करते हुए विभागीय कार्यवाही के निर्देश तथा केशव कुमार तहसीलदार रुद्रपुर को निलंबित करते हुए विभागीय कार्यवाही के निर्देश। विशाल नाथ



यादव (राजस्व निरीक्षक), राजनन्दनी यादव (क्षेत्रीय लेखपाल), अखिलेश (लेखपाल) को निलंबित करते हुए विभागीय कार्यवाही। हेड कॉन्स्टेबल राजेश प्रताप सिंह, कॉन्स्टेबल अनीश चौहान, हल्का प्रभारी ६ उपनिरीक्षक जय प्रकाश दुबे व प्रभारी निरीक्षक नवीन कुमार सिंह को निलंबित करने के साथ ही विभागीय कार्यवाही के आदेश। पूर्व में आईजीआरएस के निस्तारण में लापरवाही के लिये उत्तरदायी कैलाश पटेल, कॉन्स्टेबल राम प्रताप कन्नौजिया, सुभाष यादव

, उ.नि. सुनील कुमार, पूर्व प्रभारी निरीक्षक, रुद्रपुर को ठहराया गया है। इन सभी को निलंबित किया गया है। इसके अलावा तत्कालीन क्षेत्राधिकारी, रुद्रपुर दिनेश कुमार सिंह यादव के विरुद्ध विभागीय कार्यवाही शुरू की गई है। १० बीघा जमीन के लिए हुई थी हत्याएं जनपद देवरिया के रुद्रपुर कोतवाली क्षेत्र स्थित फतेहपुर गांव में जमीनी विवाद को लेकर ६ लोगों की हत्या हुई थी। गांव में स्थित अभयपुर टोला निवासी पूर्व जिला पंचायत सदस्य प्रेमचंद यादव की पहले हत्या हुई। उसके बाद मृतक के समर्थकों ने एक घर में घुसकर सत्य प्रकाश दुबे और उनकी पत्नी तथा तीन बच्चों की निर्मम हत्या कर दी। बता दे की पूर्व जिला पंचायत सदस्य प्रेमचंद यादव और सत्य प्रकाश दुबे के बीच १० बीघा जमीन को लेकर विवाद चल रहा था। बताया जा रहा है कि साल २०१४ में प्रेमचंद यादव ने सत्य प्रकाश दुबे के भाई ज्ञान प्रकाश दुबे से १० बीघा जमीन की रजिस्ट्री कराई थी। जिसको लेकर मुकदमा चल रहा था। एक ही दिन में ६ लोगों की हत्या की बात सामने आने के बाद प्रशासनिक अमले में भी खलबली मच गई। बताया जा रहा है कि इस पूरी घटना में प्रशासनिक स्तर पर बड़ी लापरवाही सामने आई है। यही वजह है कि उत्तर प्रदेश के मुख्यमंत्री योगी आदित्यनाथ ने इस मामले में लापरवाह अधिकारियों के खिलाफ सख्त कार्रवाई करते हुए १५ लोगों को सस्पेंड कर दिया है।

पति समेत ससुराल के पांच सदस्यों पर गंभीर आरोप, प्राथमिकी दर्ज

लखनऊ। पीजीआई थाने में पीड़िता ने तहरीर देकर पति समेत ससुराल के पांच सदस्यों पर गंभीर आरोप लगाए हैं। पीड़िता ने बताया कि तेलीबाग के पोसियाना खिरवर निवासी सूरज सिंह चौहान से नौ साल से संबंध हैं। वह अब तक शादी का झांसा देता रहा। दहेज नहीं देने के कारण उसने मुझसे शादी नहीं की। कुछ दिन पहले मुझे जानकारी मिली की सूरज चुपके से दूसरी शादी कर रहा है। मैंने इसकी

शिकायत थाने में की तो पुलिस ने समझौता करा दिया। इसके बाद सूरज ने अपने परिवार से अलग रहने का फैसला किया। इसके बाद इसी वर्ष १७ जनवरी को मन्दिर में विवाह हुआ। शादी के कुछ दिन बाद पति समेत ससुराल वालों ने मारपीट की। उसने किसी तरह भागकर जान बचाई है। तहरीर पर पुलिस ने पति समेत पांच लोगों के खिलाफ विभिन्न धाराओं में केस दर्ज कर मामले की छानबीन शुरू की है।

ठाकुरगंज इलाके में सेवई फैक्ट्री में लगी भीषण आग

लखनऊ। राजधानी के ठाकुरगंज इलाके में आज सुबह एक सेवई बनाने वाली फैक्ट्री में आग लग गई। आनन-फानन में फैक्ट्री के कर्मचारियों ने आग पर काबू पाने की कोशिश शुरू कर दी। वहीं घटना की सूचना पाकर मौके पर पहुंची अग्निशमन विभाग की टीम ने आग बुझाने का काम शुरू किया। बताया जा रहा है कि करीब दो घंटे की कड़ी मशकत के बाद अग्निशमन विभाग की टीम ने आग पर काबू पाया है। आग बुझाने में फायर बिग्रेड की करीब ६ गाड़ियां लगी हुई थीं। दरअसल, ठाकुरगंज थाना क्षेत्र स्थित रिंग रोड चौकी के पास एक सेवई फैक्ट्री है। जिसमें गुरुवार सुबह आग लगी थी।

बताया जा रहा है इस फैक्ट्री में आग ने विकराल रूप घी और मैदे के कारण लिया। फैक्ट्री के अन्दर घी और मैदा पाकर आग और तेज हो गई। आग लगने की सूचना फैक्ट्री के कर्मचारियों ने



अग्निशमन विभाग को दी। उसके बाद मौके पर पहुंची दमकल की गाड़ियों ने आग पर काबू पा लिया है। चौक, हजरतगंज और आलमबाग फायर स्टेशन से आग बुझाने के लिए गाड़ियां पहुंची थीं।

दुष्कर्म और धर्म परिवर्तन के मामले में लापरवाही

बरतने वाले पुलिसकर्मियों पर होगी कार्रवाई

लखनऊ। उत्तर प्रदेश में ६ वर्ष के भीतर मुख्यमंत्री योगी आदित्यनाथ ने महिलाओं और बच्चियों से जुड़े अपराधों को कम करने के जो प्रयास किये हैं। उसका असर प्रदेश के विभिन्न जिलों में दिखने लगा है। जिन जिलों में दुष्कर्म के मामलों में बड़ी कार्रवाई हुई है। उनमें बदायूं, मुरादाबाद, बिजनौर, अमरोहा और संभल शामिल हैं जबकि प्रयागराज, शाहजहांपुर, बलरामपुर, कौशाम्बी और फतेहपुर का प्रदर्शन काफी खराब है। हालांकि यह सरकारी आंकड़े हैं। दरअसल, उत्तर प्रदेश में आरोपियों को सख्त सजा दिलाने का प्रयास सरकार कर रही है। यही कारण है कि हैवानों को सजा दिलाने के लिए पीड़िता भी आगे आ रही हैं। जिसके चलते आरोपियों के खिलाफ शिकायत हो रही है। बताया जा रहा है कि जहां प्रदेश के कुछ जिलों में महिला और बच्चियों से जुड़े वृद्धि दर्ज की गयी है, वहीं मामलों के निस्तारण में तेजी के चलते प्रदेश भर में कुल

मामलों में गिरावट भी सामने आई है। बता दें कि हाल ही में सीएम योगी आदित्यनाथ ने दुष्कर्म, पॉक्सो एक्ट, लव जिहाद, धर्म परिवर्तन को लेकर समीक्षा बैठक की जिसमें हैवानों के खिलाफ कार्रवाई तेज करने के निर्देश दिये हैं। साथ ही



इन मामलों के मुकदमों को दर्ज करने में हीलाहवाली करने वालों पुलिसकर्मियों पर सख्त कार्रवाई के आदेश भी जारी किये हैं। समीक्षा बैठक में सीएम योगी आदित्यनाथ को पुलिस विभाग की तरफ से जानकारी दी गई है कि प्रदेश में जनवरी से अगस्त के बीच में दुष्कर्म के १८६६ मामले दर्ज किए गए हैं। इनमें से १३५६ मामलों में आरोप पत्र दाखिल किये गये हैं, जबकि

२२० में फाइनल रिपोर्ट लगा दी गयी है। इसके अलावा अभी २६० मामलों की विवेचना की जा रही है। यह भी बताया गया है कि इससे भले ही प्रदेश के कुछ जिलों में दुष्कर्म के दर्ज मामलों में वृद्धि हुई हो, लेकिन पूरे प्रदेश में रेप के मामलों में कमी दर्ज की गई है। जागरूकता के चलते दुष्कर्म के मामलों में आठ माह के भीतर फतेहगढ़, सीतापुर, खीरी, कौशांबी और हमीरपुर में ज्यादा दर्ज हुये हैं। दुष्कर्म के मामलों में बड़ी कार्रवाई करने वाले जिलों में बदायूं, मुरादाबाद, बिजनौर, अमरोहा और संभल शामिल हैं जबकि प्रयागराज, शाहजहांपुर, बलरामपुर, कौशाम्बी और फतेहपुर का प्रदर्शन खराब बताया जा रहा है। इसी तरह पॉक्सो एक्ट के ५६५७ मामले दर्ज किए गए हैं। इनमें से ४८६० में आरोप पत्र दाखिल कर दिये गये हैं जबकि ३७३ में फाइनल रिपोर्ट लगा दी गयी है। वहीं ७२४ मामले विचाराधीन हैं।

डीएम ने प्रधान पर कार्रवाई की संस्तुति कर बैंक खाते में लगाई रोक

लखनऊ। महिलाबाद की ग्राम पंचायत कसमंडी खुर्द में वित्तीय अतिमितता पकड़ी गई है। जिसका संज्ञान लेकर डीएम ने प्रधान पर कार्रवाई की संस्तुति करते हुए बैंक खाते पर रोक लगा दी है। साथ ही दो सचिवों को नोटिस जारी किया है। क्षेत्र पंचायत सदस्य रवी कुमार गुप्ता की शिकायत पर प्रधान सलीम के खिलाफ डीएम सूर्य पाल गंगवार ने सीवीओ डॉ. अरविंद कुमार से ग्राम पंचायत कसमंडी खुर्द में इस वर्ष कार्य व भुगतान की जांच कराई थी। गांव में स्ट्रीट लाइटें नहीं मिली। रीबोर व्यक्तिगत घरों पर कराए गए और कुछ जगहों पर बिना रीबोर के भुगतान करना पाया। व्यय विवरण में दर्ज एके टेडर्स पर रीबोर संबंधित सामान नहीं मिला। जिसका फर्जी बिल काटकर ग्राम निधि से भुगतान किया गया था। प्रधान ने अपने खास दिवाकर मोर्या नाम के व्यक्ति को भुगतान किया। इसके अलावा प्रधान ने मानदेय के अतिरिक्त भू-गबन की अनाधिकृत तरीके से सरकारी धन का दुरुपयोग किया। लेबर मद के



रुपये भी स्वयं के खाते में डलवाए। अपनी हाजरा खान के खाते में सरकारी रुपये डलवाकर दुरुपयोग किया। इस जांच रिपोर्ट के आधार पर डीएम सूर्य पाल गंगवार ने प्रधान पर कार्रवाई की संस्तुति करते हुए अग्रिम आदेश तक ग्राम निधि खाते में रोक लगा दी है। वहीं, डीपीआरओ हिमांशु शेखर ठाकुर ने तत्कालीन ग्राम पंचायत अधिकारी शैलेश यादव व वर्तमान तेज कुमार को भी दोषी बताते हुए नोटिस जारी किया है। उन्होंने बताया कि आरोप सही पाए गए हैं। अब कमेटी बनाकर गबन की जांच कराएंगे।

टाइगर श्रॉफ की आने वाली फिल्म गणपथ का पहला गाना हम आए हैं रिलीज




मुंबई। बॉलीवुड अभिनेता टाइगर श्रॉफ की आने वाली फिल्म गणपथ का पहला गाना हम आए हैं रिलीज हो गया है। पूजा एंटरटेनमेंट के बैनर तले बन रही फिल्म गणपथ में टाइगर श्रॉफ के साथ कृति सेनन और अमिताभ बच्चन की मुख्य भूमिका है। इस फिल्म का पहला गाना हम आए हैं रिलीज हो गया है। यह गाना पार्टी सॉन्ग है, इस गाने में टाइगर श्रॉफ और कृति सेनन की सिजलिंग केमिस्ट्री और शानदार डांस मूव्स, अट्रैक्टिव चैन हुक-स्टेप ने लोगों का दिल जीत लिया है। गाना रिलीज होते ही सोशल मीडिया पर इस गाने पर रिल्स भी बननी शुरू हो गई। गुड कंपनी के सहयोग से पूजा एंटरटेनमेंट द्वारा प्रस्तुत और विकास बहल द्वारा निर्देशित गणपथ का निर्माण वाशु भगनानी, जैकी भगनानी, दीपशिखा देशमुख और विकास बहल ने किया है। यह फिल्म २० अक्टूबर को हिंदी, तमिल, तेलुगु, मलयालम और कन्नड़ में रिलीज होगी।

पीक पर था करियर, फिर सबकुछ छोड़छाड़ चुनी अध्यात्म की राह

मुंबई। एक्टर विनोद खन्ना की आज ७७वीं बर्थ एनिवर्सरी है। उनका जन्म ६ अक्टूबर, १९४६ को पेशावर के पाकिस्तान में हुआ था। वो इंडस्ट्री के सबसे ज्यादा फीस लेने वाले एक्टर थे लेकिन करियर के पीक पर उन्होंने एक्टिंग को छोड़ दिया था। बॉलीवुड एक्टर विनोद खन्ना इंडस्ट्री के उन स्टार्स में थे, जिन्हें पर्दे पर देखते ही दर्शक झूम उठते थे। उन्होंने अपने करियर में एक से बढ़कर एक फिल्मों में काम किया है। ये सारी बातें उनकी ७७वीं बर्थ एनिवर्सरी के मौके पर कर रहे हैं। उनका जन्म ६ अक्टूबर, १९४६ को पाकिस्तान के पेशावर में हुआ था। वो आज भले ही इस दुनिया में नहीं हैं मगर वो आज भी लोगों के जहन में उनकी याद बरकरार है तो चलिए इस खास अवसर पर आपको विनोद खन्ना के बारे में बताते हैं विनोद खन्ना की लाइफ स्टोरी किसी फिल्मी कहानी से

कम नहीं है। ब लीवुड में उनका स्टारडम खूब रहा था लेकिन फैंस को तब हैरानी हुई जब उन्होंने करियर के पीक पर सबकुछ छोड़ने का फैसला किया और अध्यात्म की राह चुन ली। उनके इस कदम से ना केवल फैंस बल्कि परिवार तक काफी हैरान था। वो फिल्में छोड़ ओशो के आश्रम में चले गए थे हालांकि, बाद में फिर लौटे और एक्टिंग में वापसी की। मगर, तब तक सब खत्म हो चुका था। करियर का वो स्टारडम हाथ से निकल चुका था। इतना ही नहीं, विनोद खन्ना ने एक्टिंग में वापसी करने के बाद राजनीति में भी अपनी किस्मत आजमाई। वो एक राजनेता बने और यहां भी छा गए थे। उन्होंने अपने काम को यहां पर भी साबित किया और उन्हें जनता का खूब प्यार मिला। वो साल १९६७ में बीजेपी में शामिल हुए थे और गुरदासपुर से पहली बार सांसद चुने गए थे। २०१४ में

वो लोकसभा का चुनाव जीतकर चौथी बार संसद पहुंचे थे। एक्टिंग के साथ-साथ एक्टर को राजनीति में भी अपार सफलता मिली थी। इससे पहले वो १९६६ और २००४



में लोकसभा चुनाव भी जीते थे साथ ही २००२ में वो संस्कृति और पर्यटन केंद्रीय मंत्री बने थे। विनोद खन्ना के निधन ने सभी को हैरान करके रख दिया था। उनकी मौत ना केवल इंडस्ट्री और परिवार के

लिए बल्कि फैंस के लिए भी बड़ा झटका थी। उनके अचानक निधन ने सभी को अंदर तक तोड़कर रख दिया था। उनकी मौत से बहुत कम लोगों को ही पता था कि उन्हें कैंसर था। एक्टर ने ६ सालों तक अपनी इस बीमारी को सबसे छुपाकर रखी थी। रिपोर्ट्स की मानें तो एक्टर ने सालों तक इस बात को छुपाकर रखी थी फिर एक बार अपने चुनाव क्षेत्र गुरदासपुर के प्रेस कन्फ्रेंस के दौरान इसका खुलासा किया था। इस दौरान उनसे मीडिया द्वारा पूछा गया कि वो इतने दिनों तक कहां गायब थे? इसका जवाब देते हुए उन्होंने कैंसर का खुलासा किया था। अंत में विनोद खन्ना कैंसर के इलाज के बाद भी इससे जंग हार गए और २७ अप्रैल, २०१७ को दुनिया को अलविदा कह गए। इंडस्ट्री में उनके फैंस और परिवारवालों को उनकी काफी कमी आज भी खलती है।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक

हमारे अन्य प्रतिनिधि
 | a t ; c k t i b z |
 | h r k i g |
 eks9935160370
 प्रियंका त्रिपाठी
 नई दिल्ली
 विधिक सलाहकार
 | j s k u k j ; . k f e J |
 क्षेत्रीय सम्पादक
 | k j h k d e k j | f c g k j |
 eks09386075289
 मो० अरशद
 C ; j k s p h Q
 e ऊ

स्वात्वाधिकारी, प्रकाशक,
 मुद्रक व सम्पादक आरती
 पाण्डेय द्वारा साईं आफसेट
 प्रिन्टर्स, 40 वासुदेव भवन
 भातखण्डे संगीत
 महाविद्यालय के पीछे,
 कैसरबाग लखनऊ से
 छपवाकर एमआईजी
 2/379 रश्मिखंड
 शारदानगर आशियाना
 लखनऊ उ0प्र0 से
 प्रकाशित।
 आर.एन.आई
 UPHIN/2010/32566
 सम्पादक
 आरती पाण्डेय
 मो.9415087228
 9889745884. 9807059191.
 9026560178
 Email-
 adbhutsamachar
 @yahoo.in
 adbhut_samachar
 @rediffmail.com
 सभी विवादों का न्यायक्षेत्र
 लखनऊ होगा।